

Модарони мушфик, бонувони гиромӣ ва хохарону духтарони азиз!

Тачлили Рӯзи модар дар кишвари мо ҳамасола аввали фасли баҳор чашн гирифта мешавад, ки рамзи нафосату поксирештӣ, зебой ва муҳаббату садокат нисбат ба Зан-Модар арзёбӣ мегардад.

Агар баҳор арӯс ва олиҳаи хусни сол маънидод шавад, пас Зан-модар рамзи покӣ, озодагӣю назокат ва меҳрубонию садокат ба ҳисоб меравад. Маҳз дар ин айём таҷлили Рӯзи модар неку ҳуҷаста аст, зеро модар оғозгари зиндагӣ, бахшандаи ҳаёт ва ибтидои нияту иқдоми тоза мебошад.

Аз ин рӯ, бо эҳтиром ва самимият фарорасии фасли зебои сол – баҳори оламафрӯз ва чашни модаронро ба тамоми занону модарони мушфик ва бонувони меҳрубони ноҳияамон табрик гуфта, саломативу хушбахтӣ ва ҳонабодиву саодати рӯзгор таманно менамоем.

Зан пеш аз ҳама модар, хохар, ҳамсар ва дӯсти наздик ба ҳисоб меравад. Зан зеботарин офарандаи ҳастии рӯи замин аст. Модар офарандаи ҳаёт, пайвандгари наслҳо, сарчашмаи меҳру муҳаббат ва нерӯбахши рӯҳу ҷон мебошад. Маҳз ба ҳамин хотир мардуми тоҷик ва умуман, аҳли башар ба ин тимсоли беҳамтову ҷовидона арҷ мегузоранд, бузургии ўро ситоиш менамоянд ва дар наздаш ҳамеша сари таъзим фуруд меоранд.

Модар ягона мавҷудест, ки инсон меофарад, ба ӯ ҳаёт мебахшад, ӯро дар оғӯши гарму пурмехри худ мепарварад, аввалин суханҳо ва гузоштани нахустин қадамҳоро ба тифлаш ёд медиҳад, фарзанди ҳешро бо ҳазор нияту орзуҳои нек ба воя мерасонад.

Модар шахсест, ки шабу рӯз ба хоҷаи роҳату осоиши тифлаш заҳмат мекашад ва намегузорад, ки фарзанди ӯ ранҷу озоре бинад. Вай ҳамеша дар талош аст, ки фарзандаш солиму бардам ба камол расад, соҳиби одоби маърифат, илму дониш ва касбу ҳунар гардад ва дар оянда ба ҷомеа хизмати шоиста намояд. Яъне дар шуури насли наврас ташаккул додани эҳсоси муҳаббат ба донишу маърифат, одоби ахлоқ, нангу номус ва ватандӯстиву заҳматкашӣ, қабл аз ҳама, хизмати модар мебошад.

Модар, дар ҳақиқат, сазовори ҳама гуна қадриносии, дӯстдорӣ, ғамхорӣ ва эҳтиром мебошад, зеро ӯ меҳрубонтарин инсон барои ҳар як шахс ба шумор меравад.

Пешвои муаззами миллат, Президенти Ҷумҳурии Тоҷикистон муҳтарам Эмомалӣ Раҳмон дар паёмашон, ки санаи 28 декабри соли 2024 ба Маҷлиси Олӣ ироа намуданд, иброз дошта буданд, ки: **«Дар фарҳангу тамаддуни мо - тоҷикон, иззату эҳтироми зан-модар ҳамеша ҷойгоҳи хос дорад. Вале бояд гуфт, ки мақому манзалати занону бонувон ва нақши онҳо дар эъмори давлати муосир ва рушди ҷомеа маҳз дар замонҳои соҳибистиклолӣ воқеан боло рафтааст».**

Ман меҳоям бо ифтихор изҳор намоям, ки модарону занони ноҳияи Зафаробод дар қатори бонувони кишвар бо рафтори нек, андешаи солим ва маҳорату қудратҳои худ дар ободиву пешрафти диёр саҳми беандоза доранд. Онҳо дар ҳамаи соҳаҳои ҳаёти ҷомеа софдилона қору фаъолият менамоянд ва бо заҳмати бунёдкоронаву ташаббусҳои созандашон барои рушду нумӯи ноҳияамон саъю талош мекунанд.

Имрӯз дар соҳаи муҳталиф, аз ҷумла дар хизмати давлатӣ даххо нафар занону бонувони ноҳия фаъолияти пурсамар доранд. Боиси қаноатмандист, ки санаи 2 феввали соли ҷорӣ дар натиҷаи овоздиҳӣ дар интиҳоботи баргузоргардида 41 нафар бонувони ноҳия ба боварии мардум сазовор гардида, вакилони маҷлиси вакилони халқи вилоят, ноҳия ва ҷамоат интиҳоб гардиданд.

Имрӯз бонувони ноҳия бо ташаббусҳои худ собит намуданд, ки метавонанд дар ҷодаи

соҳибкорӣ низ муваффақ бошанд. Саҳми занону бонувони соҳибкор дар эҳё намудану таракқӣ додани ҳунарҳои мардумӣ ва бо ҳамин роҳ муҳайё кардани ҷойҳои корӣ барои бонувони ҳонашин басо арзишманду назаррас мебошад.

Мақомоти иҷроияи ҳокимияти давлатии ноҳия баҳри ҳамаҷониба амалӣ гардидани тадбирҳои, ки дар доираи барномаҳои қабулшудаи давлатӣ пешбинӣ шудаанд, ҷораҳои мушаххасро роҳандозӣ менамояд.

Итминон дорем, ки занону бонувони соҳибмаърифат ва бонуангу номуси ноҳия бо истифода аз шароиту имкониятҳои муҳайёкардаи Ҳукумати мамлакат барои пешрафти Ватани маҳбубамон содикона ва боз ҳам бештар заҳмат мекашанд, ба хоҳири тарбияи наслҳои ояндасоз саъю талоши бештар мекунанд.

Бо иброи бехтарин ниятҳои неқ бори дигар ҳамаи шумо, модарону бонувони арҷманд ва хоҳарону фарзандони азизро ба ифтихори ҷашни фарҳундаи Рӯзи Модар табрик мегӯям.

Идатон муборак бод модарони меҳрубон, бонувони ғиромӣ ва хоҳарони арҷманд!